



ЗВЯЗДА

4

САКАВІКА 2020 г.

СЕРАДА

№ 43 (29157)

Паважаныя супрацоўнікі органаў унутраных спраў, да-
рагія ветэраны!

Віншую вас з прафесійным святам — Днём міліцыі.

Кожны дзень і кожную гадзіну вы знаходзіцеся на пярэд-
нім краі барацьбы са злачыннасцю. Абараняючы правапара-
дак, гарантаваныя Канстытуцыяй правы, свабоды і жыццё
грамадзян, робіце важкі ўнёсак у захаванне стабільнасці ў
грамадстве, умацаванне суверэнітэту і незалежнасці Рэ-
спублікі Беларусь.

Перакананы, што асабовы склад органаў унутраных
спраў будзе і надалей эфектыўна адказваць на ўсе выклікі
і пагрозы і, прымнажаючы слаўныя традыцыі, з гонарам і
годнасцю служыць Айчыне.

У гэты святочны дзень жадаю ўсім супрацоўнікам мілі-
цыі, ветэранам, вашым родным і бліжэйшым моцнага здароўя,
сямейнага шчасця, поспехаў у нялёгкай, але вельмі важнай
і патрэбнай працы на карысць нашай краіны і народа.

Прэзідэнт Рэспублікі Беларусь
Аляксандр ЛУКАШЭНКА.

ЦЫТАТА ДНЯ



Алена ШОРП,
намеснік начальніка
ўпраўлення рэалізацыі
дзяржаўных ІКТ-праектаў
і закупак Мінсвязьці:

«Урад паставіў задачу
кропкава пачынаць
лічбавізацыю, паколькі
планава яе на ўсёй краіне
адразу зрабіць немагчыма.
Пачалі з пілотнага праекта
па ўкараненні канцэпцыі
«разумнага горада» ў Оршы
ў 2019 годзе, зрабілі
адаптацыю тыпавай
канцэпцыі. Сёлета
плануецца яе ўкараніць
яшчэ ў дзесяці гарадах:
Баранавічах, Пінску,
Наваполацку, Полацку,
Мазыры, Лідзе, Барысаве,
Салігорску, Маладзечне
і Бабруйску. Таксама
ў 2020-2021 гадах ёсць
намер укараніць канцэпцыю
ў Мінску. Лічбавізацыя
мяркуецца як праект,
які развіваецца ад пілотнага
і маштабуецца
на ўсю краіну».



На чыгунцы ўсё спакойна!

Ўзвод патрульна-паставой службы міліцыі
грамадскай бяспекі Аршанскага аддзела ўнут-
раных спраў на транспарце (АУСТ) кругласу-
тачна нясе службу на чыгуначных вакзалах і
станцыях. Камандуе ўзводам капітан міліцыі
Сяргей БЯЛКОЎ (на фота ў цэнтры). Мне да-
вялося пазнаёміцца з капітанам і яго напарні-
камі па дзяжурстве — інспектарам аддзялення
аховы АУСТ малодшым лейтэнантам міліцыі

Дзмітрыем ШЫРКЕВІЧАМ і камандзірам ад-
дзялення ўзвода ППСМ старшыняй міліцыі
Аляксандрам ВАСІЛЬКОВЫМ на станцыі Орша-
Цэнтральная.

— Любы чыгуначны вакзал — зона павыша-
най небяспекі, а такі буйны чыгуначны вузел,
як у Оршы, тым больш, — кажа Сяргей Уладзі-
міравіч. — Мы пільна адсочваем сітуацыю на
платформах, перонах і ў вакзальных будынку,

суправаджаем пасажырскія цягнікі, электрычкі і
саставы рэгіянальных і міжрэгіянальных ліній.

Праз усходнія чыгуначныя вароты нашай краі-
ны ў суткі праходзіць сто пяцьдзесят два пасажыр-
скія саставы, а пасажырапатоку ў суткі складае ад
чатырох да васьмі тысяч чалавек. Супрацоўнікам
міліцыі неабходна кантраляваць кожны састаў,
каб трымаць належны ўзровень правапарадку.

Анатоль КЛЯШЧУК, фота аўтара.

Сацыяльны ракурс

НА ПАРАДКУ ДНЯ ПРАФСАЮЗА...

Якія праблемы хвалююць
работнікаў адукацыйнай галіны?

За пяць апошніх гадоў у арганізацыйнай структуры Беларускага прафсаюза работнікаў адукацыі і навукі паступіла больш за 345 тысяч зваротаў. Асноўная іх тэматыка — просьбы аб аказанні матэрыяльнай дапамогі, пытанні звальнення і працаўладкавання, кампенсацыя кошту санаторных пуцёвак і іншыя. Таксама за гэты час пры садзейнічанні спецыялістаў прафсаюза работнікаў адукацыйнай галіны вярнулі каля двух мільёнаў рублёў, якія былі незаконна ўтрыманыя ці не выплачаныя наймальнікамі. Акрамя таго, юрысты галіновага прафсаюза склалі 121 іскавую заяву і прадстаўлялі інтарэсы работнікаў у судзе 41 раз. Праз суд на працоўным месцы былі адноўлены 13 чалавек. Гэтыя лічбы былі агучаны падчас X з'езда Беларускага прафсаюза работнікаў адукацыі і навукі.

ФІНАНСАВЫ ДАБРАБЫТ

Сярод галіновых прафсаюзаў Беларускі прафесійны саюз работнікаў адукацыі і навукі — першая па колькасці арганізацыя, якая аб'ядноўвае ў сваіх шэрагах больш за 610 тысяч чалавек: прадстаўнікоў як дзяржаўных, так і прыватных устаноў адукацыі, навучэнскую моладзь, аспірантаў, дактарантаў, работнікаў Нацыянальнай акадэміі навук. Іх праблемы, заняцасць і заробак — штодзённы клопат прафсаюзнай арганізацыі. 15 апошніх гадоў старшыняй ЦК Беларускага прафсаюза работнікаў адукацыі і навукі быў Аляксандр БОЙКА. Таму менавіта ён і выступаў на з'ездзе са справаздачай за апошнюю пяцігодку (на новы тэрмін старшыняй абраная Таццяна ЯКУБОВІЧ).

СТАР. 3



Генадзь САЛАВЕЙ:

«Людзі застаюцца працаваць на Гомельшчыне»

Старшыня Гомельскага аблвыканкама ў традыцыйнай рубрыцы «Звяды», прысвечанай развіццю краіны на працягу 25 гадоў, разважае аб сённяшнім і заўтрашнім днях Гомельшчыны



— Генадзь Міхайлавіч, раскажыце, калі ласка, пра асноўныя тэндэнцыі сацыяльна-эканамічнага развіцця рэгіёна.

— Аснова эканомікі вобласці — прамысловы комплекс, які фарміруе каля 40 % валавага рэгіянальнага прадукту вобласці. Прамысловасць Гомельшчыны сёння — гэта больш за дзвесце буйных і сярэдніх, а таксама звыш тысячы малых прамысловых прадпрыемстваў. Многія з тых, што робяць значны ўнёсак у эканоміку рэгіёна, ведаюць усе. Гэта «Беларуснафта», «Мазырскі НПЗ», «БМЗ», «Гомсельмаш», «Гомельшкля», «Гомельскі хімічны завод», «СветлагорскХімвалакно», «Рагачоўскі МКК», «Спартак» і іншыя.

СТАР. 8—9

КОРАТКА

- Бюджэт ФСАН за 2019 год выкананы з прафіцытам за кошт узносаў на прафпенсіі.
- Беларусь зробіць для Венгрыі 40 двухпавярховых цягнікоў.
- Святочны тралейбус курсіруе па вуліцах Віцебска.
- Беларусь і Эстонія прыступілі да рэалізацыі дамовы аб сацзабеспячэнні.
- Аўтавакзал «Усходні» ў Мінску адновіць работу ў сярэдзіне сакавіка.

ISSN 1990 - 763X

20043

9 771990 763008